

# VİRUSA ÇEVİRİLƏN İNSAN

**BUNUN SİMPTOMLARI MƏSULİYYƏTSİZLİK, QURU TƏKƏBBÜR,  
YALANCI QORXMAZLIQ, BAŞQALARININ SAĞLAMLIĞINA VƏ  
HƏYATINA QƏDDARCASINA LAQEYD MÜNASİBƏTDİR**

*Aylardır ki, dünya koronavirusun əlində girinc qalıb!*

*Daha əvvəlki qaydada yaşamaq, işləmək və illər boyu  
vərdiş etdiyini tək davranmaq mümkün deyil!*

*Dərhal COVID -19 yaxandan yapışaraq səni dara çəkir!*

*Həm də tək-cə səni yaxalamaqla kifayətlənmir, səni özü-  
nün yayıcısına, virus daşıyıcısına və insanların qəniminə  
çevirir!*

**Bircə əl tutmaq, mehribanlıq əlaməti sayılan öpüş-  
mək (kişilər və qadınlar arasında), nəfəs-nəfəsə dayan-  
maq, iki metr məsafədən yaxınlıqda asqırmaq və ya ös-  
kürmək, qapalı yerdə qoruyucu maskasız oturmaq kifa-  
yətdir ki, bir virus daşıyıcısı gün ərzində onlarca şəxsi  
yoluxdursun!**

**Sonra həmin onlarca nəfər virus daşıyıcısına və yayı-  
cısına çevrilir: bilərəkdən və yaxud bilməyərəkdən!**

**Fərqi yoxdur!**

**Nəticə eynidir!**

**Sən artıq başqasının sağlamlığına son qoydun!**

**Bu insan ailə üzvün, doğman, qohumun, yaxının, dostun,  
qonşun, iş yoldaşın, yaxud tanımadığın birisi də ola bilər!**

**Səbəbkar sənsən!**

**Əvvəlcə özünü qorunmadığına, sonra isə infeksiya ya-  
yıcısına, virus daşıyıcısına çevrildiyinə görə!**

**Virus insana çevrildiyinə görə!**



2020.- 20 iyun.- S. 1; 5.

Felyeton

# VİRUSA ÇEVİRİLƏN İNSAN

BUNUN SİMPOTOMLARI MƏSULİYYƏTSİZLİK, QURU TƏKƏBBÜR, YALANÇI QORXMAZLIQ, BAŞQALARININ SAĞLAMLIĞINA VƏ HƏYATINA QƏDDARCASINA LAQEYD MÜNASİBƏTDİR

Əvvəli 1-ci səh.

Bələliklə, insanların əziyyət çəkməsi-nə, həkimlərin iş yükünün sürətlə artması-na səbəb olursan, dövlətin bu bəlaya qarşı uğurlu mübarizəsinə əngəl törədirsən!



Virus adam başqalarından asanlıqla seçilir.

Küçə ilə gedəndə qabağımıza çıxır! Avtobus və metroda yanımda dayanır! Mağazalarda əksəriyyətdən fərqli hərəkətlər edir!

Xahişlə deyirsən, baxmır! İradları qəbul etmir!

Qoyulmuş sosial - məhdudlaşdırıcı qaydaları qulaqardına vurur!

Özünü hamıdan ağıllı, məlumatlı sayır! Hətta başqalarını da koronavirus adlı infeksiyanın mövcud olmadığına, dünyanın "maraqlı dövlətləri" tərəfindən uydurulduğuna inandırmağa çalışır!

Elə bil ölkələrdə yoluxma hallarının sürətlə artması barədə məlumatları eşitmirlər!

Hər yanda ölüm faktlarının artmasından xəbərsizdirlər!

**Polis nəfərini görəndə isə qaçıb gizlənirlər!**

**Yaxalananda min bir bəhanə və yalan ilə özlərinə bəraət qazandırmağa, güzəştə nail olmağa çalışırlar!**

Virus insanlar nadancasına əl çək-mədikləri inadkarlıqlarına görə dövlətin çəkdiyi xərclərin və gördüyü işlərin səmərəsini azaldırlar!

Sanki lovğalıq mərzəi qulaqlarını kar, gözlərini kor edib!



Dövlətimiz Prezident İlham Əliyevin və Birinci vitse-prezident Mehriban xanım Əliyevanın fədakar fəaliyyətləri ilə qısa müddətdə çox iş görüb, pandemiya qarşı mübarizədə dünyanın nəhəng dövlətlərini bir sıra parametrlər üzrə üstələyib!

LAP QISA ŞƏKİLDƏ BİR DAHA XATIRLADIRIQ:

■ Dövlət həyəcan təbili çaldı, virusdan necə qorunmaq lazım olduğunu izah etdi və zəruri şərait yaratdı;

■ Xüsusi karantini rejimi tətbiq edərək (Nazirlər Kabineti yanında yaradılan Operativ Qərargah vasitəsilə) insanlara evdə oturmaq icazəsi verdi;

■ Koronavirusa qarşı mübarizə fondu yaradıldı, işə getməyənlərə və işləməyənlərə sistemli şəkildə yardım göstərilməsinə başlandı, bu məqsədlə dövlət büdcəsindən 3,5 milyard manat vəsait ayrıldı;



■ ÜST ilə əlaqə yaradıldı, iki dəfə bu quruma (hər dəfədə 5 mln. dollar həcmində) vəsait köçürüldü, onun tövsiyə və məsləhətlərindən istifadə edildi;

■ Ölkə xəstəxanaları COVID-19-a qarşı mübarizə sistemində keçirildi, yeni klinikalar, modul tipli xəstəxanalar açıldı, hotellər və istirahət mərkəzləri, Bakı Olimpiya kəndi karantini alınanlar üçün ayrıldı, yoluxan hər ölkə vətəndaşı həkim nəzarətinə alındı.

GÖRÜLƏN İŞLƏR NƏTİCƏSİNDƏ YOLUXMALARIN SAYI AZALDI, PANDEMİYA SÖNMƏYƏ BAŞLADI:

■ Sonra ölkə vətəndaşlarının şüurlu addımlarına bel bağlanaraq yumşalma aparıldı, iqtisadi tempi saxlamaq üçün qabaqçılıq tədbirlər görüldü;



**Prezident İlham Əliyev televiziya vasitəsilə çıxışında qorunma qaydalarına əməl edilməsinin vacibliyini bir daha diqqətə çatdırdı, hamıdan qoruyucu maskalardan istifadə etməsini xahiş etdi!**

**Bəli, xahiş etdi, tələb yox!**

Məgər bu 3 qaydaya - qoruyucu maska taxmaq, sosial məsafə saxlamaq və şəxsi gigiyena qaydalarına əməl etmək bu qədər çətin və əziyyətlidirmi?

Bəs virus adamlar nə etdilər?

Prezidentimizin gördüyü işlər hesabına cilovlanmış virusun yenidən əl-qolunu açmağa başladılar!

**Virus adam kimdir, necədir, özünü nə sayaq aparır?**

**Onları bir daha tanıyın:**

■ O, özünü "qəhrəman" sanır, nümayişkarənə şəkildə maska taxmır, sosial təcrid qaydalarına əməl etmir!

■ O, yekəxanadır, üzü maskalıları görəndə ironik təbəssümlə gülümsəyir, sanki "siz qorxaqsınız, mənse igidəm" demək istəyir!

■ O, məsuliyyətsizdir, qorunmadığına görə yoluxacağı təqdirdə ailə üzvlərini, yaxınlarını, dostlarını, qonşularını və iş yoldaşlarını koronavirus bəlasına düşürəcəkliyinin fərqi deyil!

■ O, nadandır, COVID-19-un nə olduğunu anlamayaraq, onun yayıcısına, əlaltısına çevrilir, insanlara əzab və ölüm gətirə biləcəyini anlamır!

■ O, insanlıqdan, rəhm və mərhəmət hissindən uzaqdır, çünki tanıdığı və tanımadığı, doğma və kənar adamların ölümünə bais olacağı barədə düşünmür, vicdanı qarşısında hesabat verməyi bacarmır!



**Ay virusa çevrilən virus daşıyıcıları! Özünü gəlin, ətrafınıza diqqətlə baxın, dünyada koronavirus epidemiyası ilə bağlı baş verən ciddi dəyişiklikləri anlamağa çalışın!**

**COVID-19 zarafatı, biganəliyi, yalançı qəhrəmanlığı və məsuliyyətsizliyi sevmir!**

O, qarşısına kim çıxsın, ağuşuna alır, boğur, ağciyərlərini parçalayır!

Onun üçün milli, irqi, cinsi, dini, yaş fərqi yoxdur!

O, amansızdır, içərisində tibb elminin hələ aç bilmədiyi çox sirləri gizlədib!

**Niyə insanlara əzab və ölüm gətirən bəla ilə əməkdaşlıq edirsiniz?**

**Niyə dövlət başçısının, tibb işçilərinin, ağıllı insanların dediklərini eşitmək istəmirsiniz?**

**Niyə çəkilən bu qədər xərci və zəhməti batırmaq istəyirsiniz?**

**Ağıllı olun, virus insanlar!**

**İntizamlı və məsuliyyətli olun, virus insanlar!**

**İnsanlara sevinc, sağlamlıq, xoş günlər gətirməyə çalışın, problem və bədbəxtlik yox!**

Bəxtiyar SADIQOV